
Bharata Gauravam 1

भारतगौरवम् १

Document Information

Text title : Bharata Gauravam 1

File name : bhAratagauravam1.itx

Category : misc, sanskritgeet

Location : doc_z_misc_general

Author : Kapiladeva Dwivedi

Proofread by : Mandar Mali

Translated by : Mandar Mali

Description/comments : Rashtragitanjali, Kapiladeva Dwivedi (Ed.)

Acknowledge-Permission: Kapiladeva Dwivedi, Vishvabharati Anusandhan Parishad, Varanasi

Latest update : August 3, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 3, 2020

sanskritdocuments.org

ಭಾರತಗೌರವಮ್ ೧



(ದ್ರುತವಿಲಂಬಿತಮ್)

ಜಯತಿ ಭಾರತ-ರಾಷ್ಟ್ರ-ವಸುಂಧರಾ

ಜಯತಿ ಗೌರವ-ಸೌಖ್ಯ-ಸಮುಜ್ಜ್ವಲಾ |

ಜಯತಿ ಜೀವನ ಶಕ್ತಿ-ಸುಧಾಽಪಗಾ

ಜಯತಿ ಭೂತಿ-ವಿಭೂಷಿತ-ವಿಗ್ರಹಾ ||

ಸಕಲ-ಸಂಸ್ಕೃತಿ ಸಂಸ್ಕೃತಿ-ಸೂತ್ರಧಾ

ನಿಖಿಲ ಮಾನವ-ಮಾನ-ವಿವರ್ಧಿನೀ |

ದುರಿತ- ದುಃಖ ಭಯೋಘ್ನ ನಿವಾರಿಣೀ

ಜಯತಿ ಭಾರತಭೂ ಸುಖದಾ ಸದಾ ||

ನವ-ಸುಕೀರ್ತಿ-ಸಮುಜ್ಜ್ವಲ-ಶೋಭಯಾ

ಘೃತ-ಗುಣಾವಲಿ-ದೀಪ್ತಿ-ಪ್ರದೀಪಿತಾ |

ಸಕಲ-ಲೋಕ ವಿಲೋಚನ-ರೂಪಿಣೀ

ಅಭಯದಾ ವರದಾ ಸುಖ-ಸಾರಿಣೀ ||

ಅಮಿತ-ದಾನ-ವಿತೋಷಿತ-ಮಾನವಾಃ

ದಹನ-ಶಕ್ತಿ ವಿನಾಶಿತ-ದಾನವಾಃ |

ವಿಬುಧ ಗೀತ-ಗುಣೋಚ್ಚಯ-ಶಾಲಿನೀ

ನವ-ಯಶಸ್ವತಿ-ಮೌಕ್ತಿಕ-ಮಾಲಿನೀ ||

ಗುಣವತಾಮನಿಶಂ ಹಿತ-ಸಾಧನೀ

ಕುಕೃತಿನಾಮನಿಶಂ ಭಯ-ಸಾಧನೀ |

ಅನುದಿನಂ ಪ್ರಗತಿಂ ದಧತೀ ಮುದಾ

ಹರತಿ ಕಸ್ಯ ನರಸ್ಯ ನ ಮಾನಸಮ್ ||

ನಿಕಷ ಧರ್ಷಣ-ಜಾತ-ಮಹಾತ್ಮಿಷೋ

ದಧತಿ ಸ್ವರ್ಣರುಚಃ ಜಯಿನೋ ಜನಾಃ |

ಶ್ರಮ ವಿಕಾಸ-ಗುಣಾಜನ ವಿಶ್ರುತಾ

ಜಗತಿ ನೇತ್ಯಪದಂ ದಘತೇ ಬುಧಾಃ ||

ಖರ-ಮರೀಚಿ-ಮರೀಚಿ-ಸಮ ಪ್ರಭಾ
 ತುಹಿನ-ದೀಧಿತಿ-ದೀಧಿತಿ-ಶೋಭನಾ |
 ವಸುಧರಾ ವಸುಧಾ ಹಿತ-ಕಾಮ್ಯಯಾ
 ಜಹತಿ ವರ್ಷ್ಯ ನಿಜಂ ಸಮರೇ ಖರೇ ||
 ನವ-ನವಾಂಕುರ ಶಾದ್ಭಲ ಶೋಭಿನೀ
 ಕುಸುಮ-ಸಂಹತಿ ಸಂಭೃತ-ಮಾಧುರೀ |
 ಹಿಮ ಸಮೃದ್ಧಿ ಸಮೇಧಿತ ಗೌರವಾ
 ವಹತಿ ಭಾರತಭೂರ್ಗರ್ವೋಚ್ಚಯಮ್ ||
 ಅರುಣಿಮಾನ್ವನನ-ಪದ್ಮಚಯೇ ಶ್ರಿತಂ
 ತರುಣಿಮಾ ಯುಗ ಮಾನಸ-ಸಂಸ್ಥಿತಮ್ |
 ಮಧುರಿಮಾ ವಚನೇ ಹೃದಿ ವರ್ತಮನಿ
 ಪ್ರಯಯತೇನ್ಯ ಯಶೋ ಭುವನೋವಿಲೇ ||
 ಯುಧಿ ಬಹು ಕತಿ ನೈವ ಕಲೇವರಂ
 ವರಮಮಸ್ತು ಹುತಾತ್ಮವತಾ ನ ವಾ ||
 ಪ್ರಲಯ-ವಹ್ನಿ-ಸಮಾ ಪ್ರಲಯಾವಹಾಃ
 ಜಗತಿ ಪೌರವರಾಃ ಶ್ರಿಯಮಾಶ್ರಿತಾಃ || || |
 ಶ್ರುತಿ-ನಿನಾದ-ಸಮುಜ್ಜ್ವಲ-ಮಾನಸಾ
 ಸುಕೃತ-ಕರ್ಮ-ವಿಪಾಕ-ವಿಭಾಭೃತಃ |
 ಬುಧವರಾ ಭುವಿ ಲಬ್ಧ-ಸುಕೀರ್ತಯೋ
 ರುರುಚಿರೇತ್ಯ ಜಗದ್ವಿತ್ತ-ಲಾಲಸಾ ||
 ವಸುಭೃತೋ ವಸುಧಾಮವಗ್ರಾಹ್ಯ ಯೇ
 ಭವ-ವಿಭೂತಿ-ವಿಭೂಷಿತ-ಜೀವನಾ |
 ವಸುತತಿಂ ನಿಜ ದೇಶ-ಹಿತಾಯ ಯೇ
 ವಿಪಣಿನೋ ಬಿಜಹುಸ್ತ ಇಮೇನ್ವರ್ಚಿತಾ ||
 ಶ್ರಮಜಯ್ಯವಿಜಯಂ ಕ್ಷ ಚ ನಾರ್ಜಿತಂ
 ಶ್ರಮಿಭಿರಾತ್ಮ-ಗುಣೋಚ್ಚಯ-ಶಾಲಿಭಿಃ |
 ಗುರುತರಂ ಗರಿಮಾಣಮವಾಪ್ಯ ತೇ
 ಸಕಲ-ಲೋಕ-ಲಲಾಮ-ಸೃತಿಂ ಯಯುಃ ||
 ಅಸಮ-ಶೌರ್ಯ-ಪ್ರಧರ್ಷಿತ-ಶತ್ರುವೋ

ನಿಜ-ಪತಿವ್ರತ-ಧರ್ಮ-ಶ್ರಿತ-ಶ್ರಿಯಃ |
 ಹಿತಮವೇಕ್ಷ್ಯ ಭುವೋ ಧೃತಹೇತಯಃ
 ಕಥಮಮೂರ್ಲಲನಾ ನ ಗುಣಾಸ್ವದಾಃ ||
 ಬಟುಜನೈರ್ಯಂದದರ್ಶಿ ಸ್ವಪೌರುಷಂ
 ಸಮರಮೇತ್ಯ ತದಾಸ್ಸಂಗ್ಲ-ಪ್ರಶಾಸಕೈಃ |
 ಜಹುರಿಮೇ ನಿಜಜೀವನಮಾಹವೇ
 ಗುಣವತಾಮವತಾಂ ಚ ಧುರಿ ಸ್ಥಿತಾ ||
 ನಿಜಸುಖಾನ್ಯವಮತ್ಯ ಧೃತವ್ರತಾ,
 ಭರತ-ಭೂ-ಹಿತ ಸಾಧನ-ತತ್ಪರಾ |
 ವಿಬುಧ-ವೃಂದ-ಸುಗೀತ-ಗುಣೋಚ್ಚಯಾ,
 ಯತಿವರಾಂ ಭುವನೇ ಶ್ರಿತಕೀರ್ತಯಃ ||
 ಸಕಲಮಂಧ-ತಮಸ್ತತಿ-ಸಂತತಂ
 ಜಗದಭೂದಿದಮೇವ ಶುಚಾಸ್ಸಕುಲಮ್ |
 ಶ್ರುತಿ ನಿನಾದ-ಪ್ರಣೋದಿತ ತಾಮಸಾ
 ಋಷಿವರಾಸ್ತ ಇಮೇ ಮಹಿಲಾ ಹಿತಾಃ ||
 ಸ್ವಯಶಸಾ ತಪಸಾ ಚ ಸಮೇಧಿತಾಃ
 ಸಕಲ-ಲೋಕ ಹಿತಾಯ ಕೃತಶ್ರಮಾಃ |
 ನಿಖಿಲ ಮೋಹ-ಮಹಾಸುರ-ನಾಶಕಾಃ
 ಮುನಿವರಾ ಪ್ರಥಿತಾ ಭುವನೇಽಖಿಲೇ ||
 ಭರತ ಭೂ-ಗುಣ-ಗೌರವ-ಕೀರ್ತನೇ
 ಮತಿರುದೇತಿ ಮುದಾ ಪ್ರಮದಾವಹಾ |
 ಸ್ವ ಧರಣೀ ಗುಣ-ಕೀರ್ತನ-ವಿಶ್ರುತ,
 ಅಮರತಾ ಲಭತೇ ಸುಕವಿ ಸದಾ ||
 ಭರತ-ಭೂ-ಹಿತ ಚಿಂತನ ತತ್ಪರಾಃ,
 ಭರತ-ಭೂ ಹಿತ ತ್ಯಕ್ತ ಕಲೇವರಾಃ |
 ಭರತ-ಭೂ-ಗುಣ-ಗೌರವ-ಸತ್ಕೃತಾಃ,
 ಭರತ-ಭೂ-ತನಯಾಸ್ತ ಇಮೇ ಸುರಾಃ ||

Proofread by Mandar Mali



Bharata Gauravam 1

pdf was typeset on August 3, 2020



Please send corrections to sanskrit@cheerful.com

